

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರ.ದ.ನ್ಯಾಯಾಧೀಶರು
ನ್ಯಾಯಾಲಯದಲ್ಲಿ, ನ.ರಾ.ಪುರ.
ಸಿಸಿ ನಂ 172/2019

ಸಿ ಡಬ್ಲ್ಯು ಂ-01

ಸಾಕ್ಷಿದಾರರ ಹೆಸರು ಂ ಗಂಗಶೆಟ್ಟಿ
ತಂದೆಯ ಹೆಸರು ಂ ಲೇಟ್ ಸುಬ್ಬಶೆಟ್ಟಿ
ವಯಸ್ಸು ಂ 53 ವರ್ಷ
ಉದ್ಯೋಗ ಂ ಎ ಎಸ್ ಐ, ಬಾಳೆಹೊನ್ನೂರು ಪೊಲೀಸ್ ಠಾಣೆ
ವಾಸಸ್ಥಳ ಂ ಬಾಳೆಹೊನ್ನೂರು.

ಕಲಂ. 299 ಭಾ. ದಂ. ಸಂಹಿತೆ ಅಡಿಯಲ್ಲಿ ಸಾಕ್ಷಿದಾರರ ಮುಖ್ಯವಿಚಾರಣೆ
ದಿನಾಂಕ:10/03/2025 ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣವಚನ ಮಾಡಿಸಲಾಯಿತು.
ಮುಖ್ಯವಿಚಾರಣೆ ಂ ನ್ಯಾಯಾಲಯದಿಂದ:

ನಾನು 2 ವರ್ಷಗಳಿಂದ ಬಾಳೆಹೊನ್ನೂರು ಪೊಲೀಸ್ ಠಾಣೆಯಲ್ಲಿ ಎ ಎಸ್ ಐ ಆಗಿ ಕರ್ತವ್ಯ ನಿರ್ವಹಿಸುತ್ತಿದ್ದು, ದಿ: 28/01/2025 ರಂದು ಈ ನ್ಯಾಯಾಲಯದ ಆದೇಶದ ಮೇರೆಗೆ ಈ ಪ್ರಕರಣದಲ್ಲಿ ಆರೋಪಿತನ ವಿರುದ್ಧ ಉದ್ಯೋಷಣೆ ಮಾಡಿ ವರದಿಯನ್ನು ನ್ಯಾಯಾಲಯಕ್ಕೆ ಸಲ್ಲಿಸುವಂತೆ ಮನವಿ ಬಂದಿರುತ್ತದೆ. ದಿ: 28/01/2025 ರಂದು ನಾನು ದಕ್ಷಿಣ ಕನ್ನಡ ಜಿಲ್ಲೆ, ಮೂಡಬಿದ್ರೆ ತಾಲ್ಲೂಕಿನ ಮೂಡಬಿದ್ರೆ ಬಸ್ ನಿಲ್ದಾಣ, ಪುಚ್ಚಿಮಗರು ವಿಜಯನಗರ ಇಲ್ಲಿ ಹೋಗಿ ಆರೋಪಿತನ ಬಗ್ಗೆ ವಿಚಾರಿಸಲಾಗಿ ಹಾಗೂ ಸದರಿಯವರ ಮನೆಗೆ ಹಾಗೂ ಬಸ್ ನಿಲ್ದಾಣದಲ್ಲಿ ಉದ್ಯೋಷಣಾ ವಾರೆಂಟ್ ಅನ್ನು ಅಂಟಿಸಿ, ಪಂಚರದಾರರ ಸಮಕ್ಷಮ ಮಹಜರನ್ನು ಬೆಳಿಗ್ಗೆ 10.30 ರಿಂದ 11.30 ರ ಅವಧಿಯಲ್ಲಿ ಮಾಡಿರುತ್ತೇನೆ ಹಾಗೂ ಸದರಿ ಪ್ರೊಕ್ಲಮೇಷನ್ ವಾರೆಂಟ್ ಜಾರಿಗೊಳಿಸುವ ಕಾಲಕ್ಕೆ ಭಾವಚಿತ್ರವನ್ನು ತೆಗೆಸಿರುತ್ತೇನೆ.

ಅದೇ ದಿನ ಹೊಸಬೆಟ್ಟು ಗ್ರಾಮ ಪಂಚಾಯ್ತ, ಪಿ ಡಿ ಓ ರವರಿಗೆ ಆರೋಪಿ ಹೆಸರಿನಲ್ಲಿ ಯಾವುದಾದರೂ ಸ್ಥಿರ ಮತ್ತು ಚರ ಆಸ್ತಿಗಳು ಇರುವ ಬಗ್ಗೆ ಮಾಹಿತಿ ಕೋರಿ ಅರ್ಜಿ ಸಲ್ಲಿಸಿದ್ದು, ದಿ: 17/02/2025 ರಂದು ಪಿ ಡಿ ಓ ರವರು ಆರೋಪಿ ಹೆಸರಿನಲ್ಲಿ ಚರ ಹಾಗೂ ಸ್ಥಿರ ಆಸ್ತಿಗಳು ಇರುವುದು ಪಂಚಾಯ್ತ ದಾಖಲೆಗಳಲ್ಲಿ ಕಂಡುಬರುವುದಿಲ್ಲ ಎಂದು ವರದಿ ನೀಡಿದ್ದು, ನಾನು ಅದನ್ನು ದಿ:19/02/2025 ರಂದು ಸ್ವೀಕರಿಸಿ ನಂತರ ನಾನು ನ್ಯಾಯಾಲಯಕ್ಕೆ ಪ್ರೊಕ್ಲಮೇಷನ್ ಜಾರಿಗೊಳಿಸಿದ ಬಗ್ಗೆ ವರದಿಯನ್ನು ನೀಡಿರುತ್ತೇನೆ.

ಸಾಕ್ಷಿ ತಾವು ಮಾಡಿದ ಉದ್ಯೋಷಣಾ ಮಹಜರನ್ನು ನೋಡಿ ಗುರುತಿಸಿದ್ದು ಅದನ್ನು ನಿಸಿ 1 ಎಂದು, ಸಾಕ್ಷಿಯ ಸಹಿಯನ್ನು ನಿಸಿ 1(ಎ) ಎಂದು ಗುರುತಿಸಲಾಯ್ತು. ಸಾಕ್ಷಿ ನಿಸಿ 1 ಮಾಡುವ ಕಾಲಕ್ಕೆ ತೆಗೆದ ಭಾವಚಿತ್ರವನ್ನು ಹಾಜರುಪಡಿಸಿದ್ದು, ಅದನ್ನು ನಿಸಿ 2 ಎಂದು, ಸಾಕ್ಷಿಯ ಸಹಿಯನ್ನು ನಿಸಿ 2(ಎ) ಎಂದು ಗುರುತಿಸಲಾಯ್ತು. ಸಾಕ್ಷಿಯು ತಾವು ಪಿ ಡಿ ಓ ಹೊಸಬೆಟ್ಟು ಗ್ರಾಮ ಪಂಚಾಯ್ತ ರವರಿಂದ ಸ್ವೀಕರಿಸಿದ ವರದಿಯ ಪ್ರತಿಯನ್ನು ಹಾಜರುಪಡಿಸಿದ್ದು, ಅದನ್ನು ನಿಸಿ 3 ಎಂದು ಗುರುತಿಸಲಾಯ್ತು. ದಿ: 28/01/2025 ರಂದು ಪಿ ಡಿ ಓ ಹೊಸಬೆಟ್ಟು ಇವರಿಗೆ ಸಲ್ಲಿಸಿದ ಅರ್ಜಿಯ ಜೆರಾಕ್ಸ್ ಪ್ರತಿಯನ್ನು ಹಾಜರುಪಡಿಸಿರುತ್ತೇನೆ. ಸಾಕ್ಷಿಯು ತಾವು ನೀಡಿದ ಎರಡು ವರದಿ ಪ್ರತಿಗಳನ್ನು ನೋಡಿ ಗುರುತಿಸಿದ್ದು ಅವುಗಳನ್ನು ಕ್ರಮವಾಗಿ ನಿಸಿ 4 ಮತ್ತು 5 ಎಂದು, ಸಾಕ್ಷಿಯ ಸಹಿಗಳನ್ನು ನಿಸಿ 4(ಎ) ಮತ್ತು ನಿಸಿ 5(ಎ) ಎಂದು ಗುರುತಿಸಲಾಯ್ತು.

ಮರು ವಿಚಾರಣೆ ಃ ಇಲ್ಲ ಃ
(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯಂತೆ ನನ್ನ ಉಕ್ತಲೇಖನಕ್ಕೆ ಬೆರಳಚ್ಚು
ಮಾಡಲಾಗಿದೆ.)

ಓ ಹೇ ಕೇ ಸ ಇ ಎ ಒ

ಸಹಿ/-

ಹಿರಿಯ ಸಿವಿಲ್ ನ್ಯಾಯಾಧೀಶರು: ನ.ರಾ.ಪುರ.